

Fundarbók hjá Vestmanna Bygdarráð

Bygdarráðsfundur tann 24. september 2019 kl. 19⁰⁰

Bygdarráðslimir á fundi: Pauli T. Petersen, John Zachariassen, Laila Haldansen,
Durita á Heygum og Herit Magnussen

Skrivari: Maud Poulsen

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri boðaði Eyðun Hansen tann 23. september 2019 frá, at honum barst frá at mæta á fundinum. Tann 24. september 2019 boðaði Ingi Olsen frá, at honum barst eisini frá at mæta á fundinum. Allir tiltakslimir á lista A (Hilbert Elisson, Símin Jákup Højsted, Martha Joensen og Egil Heinesen) fingud fundarboð, men eingin teirra fekk møtt.

Til viðgerðar fyri **opnari hurð**:

Mál 161

Keyp ella møgulig ognartøka av parti av matr. nr. 267a hjá Hannu Kampmann.
J. nr. 8201002-1-2019

Tekniska nevnd viðgjørði á fundi tann 17. september 2019 málið um keyp ella møguliga ognartøku av parti av matr. nr. 267a hjá Hannu Kampmann.

Hanna fekk freist til kl. 12⁰⁰ tann 16. september 2019 til tess at boða frá, um hon tók av tilboði frá Bygdarráðnum uppá 250 kr fyri fermeturin fyri lendi til vegbreiðking.

Hanna hevur í telduposti frá 12. september 2019 heitt á Vestmanna Bygdarráð um at skipa fyri fundi á staðnum saman við teknisku nevnd fyri at greiða teimum nærri frá ætlaninni, so tey hava betri grundarlag at taka stöðu í mun til møguliga sølu.

Hanna og Pól eru burturstødd fram til 6. oktober, og tí ber tíverri ikki til hjá teimum at geva eitt endaliga svar tann innan ásettu freistina.

Nevndin ásannar, at trupult er at koma víðari við samráðingum og mælir tí til at ognartøka neyðugt lendi sambært byggisamtyktini burtur av matr. nr. 267a hjá Johanne Oddvør Ebba Kampmann.

Viðv. 161

Tilmælið var einmælt samtykt.

Fundarbók hjá Vestmanna Bygdarráð

Bygdarráðsfundur tann 24. september 2019 kl. 19⁰⁰

Mál 162

Flokshæli til 10. flokk
J.nr. 8201002-4-2019

Fíggarnevndin viðgjörði á fundi tann 17. september 2019 málið um flokshæli til 10. flokk. Vestmanna Skúla tærvar flokshæli til 10. flokk. Í hesum sambandi hava Skúlastýrið og umboð fyrri Vestmanna Bygdarráð og Viðarlundanevndin hava avtalað, at Viðarlundahúsið verður brúkt til flokshæli hjá 10. flokki.

Nevndin mælir til at játta upp til kr. 60.000 á endurskoðaðu fíggarætlanini fyrri 2019 til leigu og útgerð til høluni.

Viðv. 162

Pauli T. Petersen kunnaði um, at skúlaleiðslan hevur boðað frá, at tey hava tikið avgerð um, at 10. flokkur fer at brúka AL/EVN.-stovuna til flokshæli.

Pauli T. Petersen skjeyt tí upp at taka málið av skrá.
Uppskotið var einmælt samtykt.

Mál 163

Nýggjársfyrverk
J.nr. 8201002-4-2019

Fíggarnevndin viðgjörði á fundi tann 17. september 2019 málið um nýggjársfyrverk. Vestmanna Kommuna skipaði í fjør á fyrsta sinni fyrri nýggjártiltaki, og eydnaðist tað sera væl. Nevndin mælir til, at skipað ferður fyrri nýggjártiltakið aftur í ár og at játtaðar verða kr. 100.000 til endamálið. Upphæddin skal finnast á verandi fíggarætlan.

Viðv. 163

Tilmælið var einmælt samtykt.

Mál 164

Vektvenjingarhølið afturat høluni
230022-3-2019

Fíggarnevndin viðgjörði á fundi tann 17. september 2019 málið um ætlað vektvenjingarhøli. Fíggarnevndin hevur verið á fundi við nevndina í VÍF um møguliga at byggja vektvenjingarhøli aftrat ítróttarhøllini. Nevndin mælir til at játta kr. 150.000 til keyp av tilfari til vektvenjingarhøli á endurskoðaðu fíggarætlanini fyrri 2019.

Viðv. 164

Tilmælið var einmælt samtykt.

Fundarbók hjá Vestmanna Bygdarráð

Bygdarráðsfundur tann 24. september 2019 kl. 19⁰⁰

Mál 165

1. viðgerð av fíggarætlanini fyri Vestmanna Kommunu fyri 2020
J.nr. 30102-1-2019

Fíggarnevndin samtykti á fundi tann 17. september 2019 at leggja uppskot til fíggarætlan fyri Vestmanna Kommunu fyri 2020 fyri bygdarráðið til 1. viðgerð.

Viðv. 165

Fíggarætlanin var lögð fram.

Mál 166

1. viðgerð av møgulgari eykajáttan til tannlæknastovuna
J.nr. 1621002-5-2019

Á Tannlæknastovuni er tørvur á ymiskari útgerð s.s. autoklava, dental uppvaskimaskina, servari og elektroniskt journalsystem.

Samlaða upphæddin fyri útgerðina er umleið kr. 250.000. Av tí at eingin játtan er til endamálið, verður málið lagt fyri bygdarráðið til stöðutakan.

Undirritaði mælir til at játta kr. 250.000 til endamálið á endurskoðaðu fíggarætlanini fyri 2019.

Viðv. 166

Tilmælið var einmælt samtykt.

Fundarbók hjá Vestmanna Bygdarráð

Bygdarráðsfundur tann 24. september 2019 kl. 19⁰⁰

Mál 167

Viðv. broyting í samstarvsavtaluni hjá Heimatænastuni í VEKS
J.nr. 170202-3-2019

Stýrið fyri Heimatænastuna í VEKS viðgjørði á fundi tann 6. september 2019 mál frá Kvívíkar Kommunu, sum ynskir broyting í §9 (ognarviðurskifti) í Samstarvsavtaluni, undirskrivað 30. juni 2014.

Í sambandi við at Kvívíkar Kommuna ætlar at byggja eitt ellis- og røktarheim, metir Kvívíkar kommuna, at gongda leiðin er at brúka sama leist fyri áseting av leigugjaldi, sum er brúktur til at áseta leigugjaldið fyri hini heimini í samstarvinum.

Kvívíkar Kommuna mælir til, at §9, stk. 1, punkt 4 sum er soljóðandi:

“Dagtilboð” við 8-12 plássum verður ogn hjá Kvívíkar Kommunu. “Dagtilboðið” verður á egnum matr. nr. við ástandandi bygningi í Kvívíkar Kommunu.

verður broytt til:

Ellis- og røktarheim í Kvívíkar Kommunu við 16 plássum verður ogn hjá Kvívíkar Kommunu.

og at §9 stk. 3, punkt 4, sum er soljóðandi:

“Dagtilboðið” í Kvívíkar Kommunu er mett til 300.000 kr. tá “Dagtilboðið” er tikið í nýtslu.

verður broytt til:

Árliga leigugjaldið er sett til:
Ellis- og røktarheim í Kvívíkar Kommunu verður ásett eftir sama leisi, sum leigan er fyri heimi heimini.

Stýrið avgjørði at leggja skrivið fyri einstøku bý- og bygdarráðini til viðgerðar og støðutakan.

Viðv. 167

Herit Magnussen skjeyt upp at samtykkja ikki at taka undir við at gera broytingar í §9 í samstarvsavtaluni í VEKS.
Uppskotið var einmælt samtykt.

Bókin lisin.

Fundurin lokin kl. 21.45

Sign.:

Pauli T. Petersen

Laila Haldansen

John Zachariassen

Herit Magnussen

Durita á Heygum